

ИЗРОДБА ВО 100 ЧЕКОРИ

или

како владееја „преродбениците“ четири години по седнувањето на Груевски во премиерската фотелја

1. Го деградираа тимот кој ја обезбеди кандидатурата за ЕУ;
2. Не обезбедија датум за почнување преговори со ЕУ;
3. Ја претворија владата во „Музеј на антиката“;
4. Го прекрстија аеродромот, ни ги набркаа пријателите;
5. Го прекрстија автопатот, изгубивме 77 милиони евра неповратна помош;
6. Го минираа бадентеровиот принцип и го блокираа Комитетот за односи меѓу заедниците;
7. „Борецот за уставното име“ се возгордеа што беше примен во Европската народна партија како „премиер на ФИРОМ“;
8. И покрај ветувањата, не успеаја да не внесат во НАТО во јато;
9. Со одлуката за предвремени избори ги загрозија евроинтеграциите;
10. Спроведоа најкатастрофални избори во нашата историја;
11. Премиерот се фалеше како „борец“, а немаше храброст за ТВ-дуел;
12. Со одлуката за изградба на државна црква предизвикаа раздор, насилство и нетрпеливост;
13. Потрошија десетици милиони евра на бесмислени рекламни кампањи заради корумпирање на медиумите;
14. Го злоупотребуваа собранискиот канал за себерекламирање;
15. Воведоа бесмислени забрани, како таа за купување алкохол по 19 часот;
20. Спроведоа драконска казнена политика удирајќи не по џебовите;
21. Собранието го претворија во гласачка машина и срам за демократијата;
22. Го минираа усвојувањето државна стратегија за спорот со името;
23. Ја омаловажуваа институцијата Претседател, а откако си избраа „анекс претседател“, комплетно ја маргинализираа;
24. Донесуваа закони и одлуки кои паѓаа на Уставен суд како гнили круши;
25. Бесрамно го напаѓаа Уставниот суд и не ги спроведуваа неговите одлуки;
26. Го кршеа законот за слободен пристап до информации од јавен интерес;
27. По цели три години соопштија за осумгодишниот проект „Скопје 2014“;
28. Ја затрупаа јавната администрација со партиски вработувања, новопримените земаат плата без да одат на работа;
29. „Остваруваа 24/7“, а премиерот традиционално доцнеше најмалку половина час;
30. Наместо да лобира во земјите членки на ЕУ и САД, министерот за надворешни „лобираше“ по македонските села;
31. Најбитните амбасади ги оставија празни кога беа најпотребни;
32. За амбасадори поставија партиски послушници кои немаат капацитет да водат ни куќен совет. Именуваа антинатовски амбасадор во НАТО;
34. Во Хаг поведоа спор за одбрана на привремената референца;
33. Скапо платените економски промотори не постигнаа ништо;
34. Ветија „македонско претседателство“ во Советот на Европа, а Милошоски претседава во име на ФИРОМ;
35. Ги ограбија граѓаните за пасоши со едномесечна „брза постапка“;
36. Го сменија законот за да може „големиот братучед“ неконтролирано да ги следи сите видови комуникации во секое време;
37. Извршија полициски упад во Собранието;
38. Поставија бројни камери на јавни места. Собраниските камери веќе ги злоупотребија;
39. Спектакуларните полициски апсења немаа соодветна судска завршица;
40. Го силуваа правото на мирен протест на студентите на 28.03.2009 и ги изедначија тепачите со тепаните;
41. Ја загрозија безбедноста на стечајците така што предизвикаа сообраќаен хаос;
42. Извршија полициска окупација на пазарот во „Шуто Оризари“, а запленија стока која може да се купи во секој трговски центар;
43. Партиски го злоупотребуваа МВР, незаконски апсеа и прогонуваа за критикување на власта;
44. Извршија незапамтен притисок и застрашување на судството;
45. Донесоа неуставен закон за лустрација со кој го амнестираа долгогодишниот комунистички обвинител – сегашниот министер за неправда;
46. Ја блокираа граѓанската иницијатива за референдум за изградба на верски објекти на скопскиот плоштад;
46. Придонесоа да бидеме прогласени за светски шампиони во невработеност;
47. Неколкупати „законски“ им ги ускратуваа правата на работниците;
48. Поттикнуваа партиски „мобинг“ и партиски заснована дискриминација;
49. Донесоа антиевропски закон за антидискриминација откако спроведоа дискриминаторска кампања;
50. Дискриминираа и со политиките за стимулирање на раст на население;
51. Не ги почитуваа квотите за жени, уште при избор на членови на ДИК;
52. Непрочистениот избирачки список не го предадоа во ДИК;
53. Собраа уште еден арач со неуставните „патриотски“ фискални сметки;
54. Не дозволија собраниска дебата за ревизорските извештаи кои покажаа огромно незаконско трошење и финансиски злоупотреби;
55. Земаа краткорочни заеми од банките со високи камати;
56. Не ги исплаќаа редовно долгови кон фирмите, ниту пак навремено враќаа ДДВ;
57. Потрошија десетици милиони евра за проектот „Компјутер за секое дете“, наместо да ги реновираат училиштата;
58. „Бесплатните учебници“ доцнеа или излегоа со катастрофални грешки и нестручни и сомнителни содржини;
59. Со дисперзираните студии го намалија квалитетот на образованието;
60. Инсталираа партиски послушници за студентски лидери и ги заборавија студентските права и катастрофалниот студентски стандард;
61. Воведоа веронаука во образованието, го нарушија неговиот секуларен карактер и ги поделија учениците по верска основа;
62. Со притисоци го загрозија правото на штрајк во образованието;
63. Ја поддржаа „Македонската енциклопедија“ која предизвика нарушување на меѓуетничките односи и односите со соседите;
63. Издадоа скапи 500 стручни книги преведени нестручно;
64. Ги укинаа „ваучерите“ за студенти поради кризата, а не ги укинаа 100-те тениски игралишта кои чинат 8.5 милиони евра;
65. Пуштија во употреба скапи спортски училишни сали кои не се користат;
66. Потрошија милиони евра на некавалитетни фудбалски игралишта;
67. Поарчија милиони евра за „Инвестирај во Македонија“, а странските инвестиции ни се најмали во регионот;
67. Отвораа слободни економски зони кои зјаат празни;
67. Фрлија милиони евра на кампањи за привлекување странски туристи, а годинава имавме најслаба туристичка посетеност;
68. Изградија „Скопска плажа“ покрај река полна со опасни бактерии;
68. Наздравуваа за „Сведмилк“, а откако пропадна, ги оставија млекарите на цедило;
69. Правеа партиска кампања од садењето милиони дрвца, а шумите ни ги снемума;
70. Потрошија огромни пари, а хидроцентралите „Чебрин“ и „Градиште“ нема кој да ги гради;
71. Ја доведоа пред пропаст „Злетовица“ вредна 80 милиони долари;
72. Донесоа антиевропски закон за води, пак заради нечии интереси;
73. Наместо да градат нови автопати, дозволија ерозија на автопатната мрежа;
74. Ветуваа изградба на повеќе патни правци, ама не ги изградија;
75. Модерниот воз од кампањата на ВМРО-ДПМНЕ никогаш не пристигна;
76. Не го довршија системот за гасификација заради увозот на скапа струја;
77. Создадоа хаос во авиопревозот. Граѓаните патуваат со најскапи авиобилети, а добиваат најнекавалитетни услуги;
78. Потона „Илинден“ заедно со многу странски туристи, а надлежниот министер не понесе никаква одговорност;
79. Дозволија Охридското езеро да се прелее, а надлежниот министер не убедуваше дека тоа биле „подземни води“;
80. Создадоа хаос и некавалитет во радиодифузијата со хиперпродукција на лиценци и неспроведување на законот;
81. Ја допонижија МРТВ претворајќи ја во партиски сервис со најмала гледаност во нејзината историја;
82. Одлучија да потрошат седум милиони евра за жичница до крстот на Водно, а Скопје остана без трамвај;
83. Местеа тендери, а еднокатните и двокатните автобуси уште ги нема во главниот град;
84. Ветија изградба на „Сончев град“, ама сонцето никако да го огрее;
85. Донесоа неприменлив Закон за домување на товар на граѓаните и повторно се заканија со огромни казни;
86. Со драстично намалување на буџетот ја доведоа под прашање борбената готовност на АРМ;
87. Вршеа притисок врз професионалните војници и бранителите кои се бореа за своите ускратени права;
88. Спроведуваа подземна кампања против правото на прекинување на бременост стигматизирајќи ги жените и лекарите;
89. Спроведуваа кампања за „трето дете“, а породилиштата ги претворија во губилишта;
90. Ги поскапеа лековите и создадоа недостиг на лекови на рецепт загрозувајќи го животот на хронично болните;
91. Со камерите во болниците ја повредија приватноста на пациентите;
92. Продолжија да ја игнорираат растечката сиромаштија. Издвоија десет пати повеќе средства за споменици отколку за борба против сиромаштијата;
93. Си тераа лицемерна „борба“ против корупцијата и криминалот. Извршија упад во Антикорупциската комисија и во Управата за перење пари;
94. Ја блокираа децентрализацијата. Ги привилегираа општините сонивни градоначалници;
95. Ја злоупотребија волјата на гласачите на општина Центар и донесоа незаконски одлуки за изградба на десетици скапи споменици-дивоградби;
96. Спроведоа мегаломански археолошки ископувања, а ги оставија незаштитени спомениците на културата;
97. Нарачаа стотици восочни фигури (1.5 милиони евра) за музејот на ВМРО среде најголемата криза, невработеност и сиромаштија;
98. Проблемите на граѓаните ги игнорираа, а буџетските пари се одлеаја во странските леарници и во џебовите на подобните уметници и „ментори“;
99. Преку нивните скапо платени пропагандисти, ширеа лаги, навреди и говор на омраза за да обесхрабрат критика на „Преродбата“;
100. Инвеститорите и странските државници ги убедија да не забикокуваат. Како што не забикокуваат нафтоводите, гасоводите, коридорите.

Уште колку „преродбенички чекори“ до амбисот?